

సవయుగ గ్రంథమాల

పుష్పము 3.

# శాసనతిరస్కారము

శ్రీ కృష్ణదేవరాయగారి బాహునిలయము.

మొదటి భాగము, పాఠశాలకు, అం. పే.

తల్లో ప్రగడ రామా రావు చే

అనువాదితము.

శాసనతిరస్కారము

సవయుగ గ్రంథమాల వారి చే

ప్రకటితము.

శ్రీ కృష్ణ దేవరాయ గారి బాహునిలయము.

విభాగము

విభాగము

సర్వస్వార్థసంకలితము

---

---

చెన్న పురి:

ఆంధ్రపత్రికా ముద్రాలయమునందు

ముద్రితము.

---

---

భాగ్యలక్ష్మి

## తొలి పలుకు

భారతదేశము సహాయనిరాకరణోద్యమము ప్రారంభించి తొమ్మిదిమాసము లయినది. దేశమందు నలుగడల నుద్యమము బాగుగ వ్యాపించి, బహుకాలమునుండి బానిస నిద్ర పోవుచున్న ప్రజల మేల్కొల్పి స్వరాజ్యాందోళనము నకు ప్రేరేపించెను. ప్రజలు నిశ్చలమనముతో స్వరాజ్య సంపాదనమునకు కృషి నల్పుచున్నారు. నిరంకుశాధికారు లొకమూల సంస్కరణము లని వాపోవుచు, నింకొక ప్రక్క రేపో మాపో చచ్చుటకు సంసిద్ధముగ నున్న పత్రికాశాసనము క్రింద అక్రమముగ, అన్యాయముగ దేశీయపత్రికల నిర్బంధించుచు, కల్లుపాటల విషయమున కృషి నల్పు ప్రచారకులతో ననవసరముగ కయ్యమునకు గాలు దువ్వుచు, ప్రజలను నిర్భయముగ తమ మనోభావముల వెలిబుచ్చుకుండ నిర్బంధించుచు, మార్గదర్శిగా "ఒకచేతితో సంస్కరణములు, రెండవ చేతితో దండనల"ను కడు హైన్యమగు రాజనీతి నవలంబించి, దండనపద్ధతు లెన్నటికిని జయముగాంచనేర వను సత్యమును చరిత్ర యన తముఖముల నుద్ఘోషించుచున్నను, చెవిటివాని కైవడి సరకుగొనకుండిరి. ప్రస్తుతసమయమున దేశీయమహా విభోపసంఘమువారు విదేశవస్త్ర బహిష్కారమును, మద్య

పాననిషేధమును సంపూర్ణముగ జయము గాంచునట్లు చేయుటకు నిర్దేశించిరి. త్వరలో యీ విషయములందు మనకు విజయము చేకూరుట నిశ్చయము. దీనితో నిరంకుశాధికారులు మనకు లొంగెద రనుట వట్టికల్లు. నిరంకుశాధికారమును నిర్మూల మొనర్పవలయునన్న దానిపై శాసనతిరస్కార బాణము మనము ప్రయోగింపవలయును.

శాసనతిరస్కార మొక యమోఘ మైన మంత్రము. దానిని ఉచ్చరించి కార్యనూపమున మంత్రించిన మనకు జయము గలుగుటయేగాక మనశత్రువులకు కూడ శ్రేయస్సు గల్గును. దీని నెవరిపై నుపయోగించెదరో వారికిని, నుపయోగించినవారికిని లాభము చేకూరును. ఇట్టి పవిత్రమగు పాశుపతాస్త్రమును త్వరలో భారతీయు లుపయోగింపవలసి యున్నది. అందుచే, శాసనతిరస్కార మన నేమిటియో దాని నేల ప్రతిమానవుడును ఆచరింపవలయునో, దాని వలన మనకు గలుగు లాభ మెద్దియో దెల్పుచు సుప్రసిద్ధ వేదాంతులును, అమెరికా దేశీయులగు హెన్రీ డేవిడ్ థోరో గారు వ్రాసిన చిన్నిగ్రంథము ననువాదించి, ఆంధ్రప్రజలకు మా గ్రంథమాల తరపున తృతీయపుష్పముగ నర్పించుచున్నాము. ఆంధ్రులు సమస్తవిషయములందును ముందంజ వైచుచున్నారు. దేశీయమహాసభాజ్ఞానువర్తులై యసహాయోద్యమ మింతవరకు జయప్రదముగ కొనసాగించిరి. ఇక

ముందు శాసనతిరస్కార ధర్మవిషయమున ఆంధ్రులు కడు  
జాగరూకతతో మెలంగి, అన్యరాష్ట్రీయులకు మార్గదర్శకులై,  
భారతస్వరాజ్యము సంపాదించి, మానవ కల్యాణమునకు  
సహాయభూతు లగుదురు గాక యని కోరుచున్నాము.

మా గ్రంథమాల కీ గ్రంథప్రచురణసందర్భమున బ్రహ్మ  
శ్రీ కాశీనాథుని నాగేశ్వర రావు పంతులుగారు చేసిన ద్రవ్య  
సహాయమునకు మేము మా కృతజ్ఞతను వెలిబుచ్చుచున్నాము.

ఆంధ్రులు మా గ్రంథమాలలో చందాదారులుగ జేరి,  
మా గ్రంథమాల ప్రచురణములకు బోత్సాహ మొసంగెదరు  
గాక యని కోరుచున్నాము.

సంపాదకుడు.

# శాసన తిరస్కారము.

(౧౮౪౯)

ప్రభుత్వ మత్యంతస్వల్పముగ నధికారము చలాయించునో యదియే శ్రేష్ఠమైనదను సిద్ధాంతమును నేను హృదయ పూర్వకముగ నంగీకరించెదను. అతిత్వరితముగను, సుస్థిరముగ నీ సిద్ధాంతము నాచరణ యందుంచవలయును. నేను నమ్మినంతవర కందులభావ మిది. “అధికారము నేమాత్రమును చలాయించని ప్రభుత్వమే సర్వోత్తమము.” ప్రజలందుల కియ్యకొనినచో, నిదియే వారభిలషించు ప్రభుత్వము. సత్ప్రభుత్వము సాధారణముగ కాలానుగుణ్యము. చాలవరకు ప్రభుత్వములు మామూలుగను, ప్రభుత్వములన్నియు అప్పుడప్పుడును కాలానుగుణ్యముగ ప్రవర్తించుచుండవు.

స్థాయిసైన్యమున కెట్టి ప్రతిహతముల జెప్పెదమో యట్టి ప్రతిహతములనే స్థాయిప్రభుత్వ వందర్భమున గూడ చెప్పెదము. స్థాయిసైన్యము (Standing Army) స్థాయిప్రభుత్వమున కొక యాధారము. ప్రజలు తమ మనోనిశ్చయము నాచరణయోగ్య మగునట్లు చేయుటకు నిర్మించిన ప్రభుత్వముకూడ కార్యభారము వహింపకపూర్వమే దూషింపబడుచుండును. ప్రస్తుతము జరుగుచున్న మెక్సికో యుద్ధమును బరిశీలింపుడు. స్వల్పసంఖ్యాకులు కొంద రెట్లు స్థాయిప్రభు

త్వమును బామ్మవలె నాడించుచున్నారో! ఏలనన ప్రథమమున నిట్టిపద్ధతికి ప్రజ లామోదము చూపియుండెడివారు కారు.

ఈ అమెరికా ప్రభుత్వమున నేమున్నది? ఎంత ప్రాచీనసాంప్రదాయము గల్గియున్నను, ప్రతి క్షణమును తన యాత్మగౌరవమును గోల్పోవుచున్నది. ఒకేవ్యక్తి కుండు ధైర్యము, శక్తి దీనికి లేదు. ఏలనన ఒకవ్యక్తి తననిశ్చితాభిప్రాయము ననుసరించి దీనిని నడిపించగలడు. ప్రజలకు గూడ నిది కొయ్యతో చేయబడిన యొక ఫిరంగివలె గన్పట్టుచున్నది. అంతటితో దీనిగూఢశక్తత యంతరించదు. ఏదియో యొక ప్రభుత్వ ముండవలెను; అంతమాత్రమున ప్రభుత్వ మను నదొకటి కలదను నభిప్రాయము వ్యాపించియుండును. ప్రభుత్వములు ప్రజలను తమను గూడ తమవశమునం దుంచుకొనినట్లు చూపుచున్నవి. ఇదంతయు స్వలాభమునకు మాత్రమే! అది యోగ్యమైనదియే కావచ్చును. కాని ప్రభుత్వము దానంతటది యెన్నడును సాహసబుద్ధితో నేకార్యమునకు దలపెట్టలేదు. కాని చాకచక్యముతో మాత్ర మిట్టి కర్తవ్యమును త్రోసివేయుచుండును. అది దేశమునకు స్వేచ్ఛనొసంగదు. తగవులను పరిష్కరించదు. విద్యావ్యాపనను గావించదు. ఇండియా రబ్బరువ్యాపారము తప్ప యితర వర్తకమేదియు నిరభ్యంతరముగ సాగియుండలేదు. న్యాయముగ విచారించినచో నిట్టిపనుల కొడిగట్టువారు రైలురోడ్లమీద అనవసరమగు నభ్యంతరముల గల్గించువారితో సమానముగ జేర్చి శిక్షింపవలసి యుండును.

కాని, యేప్రభుత్వము నక్కర లేదనువారివలె కాక యొక పామరునివలె నింతకంటె శ్రేష్ఠమైన ప్రభుత్వమును వాంఛించెదను. ప్రతి మనుష్యుడును తన గౌరవమున కేప్రభుత్వము కావలయునో యాలోచించినచో, నదియే తమకోర్కె సఫల మగుట కొక సోపానము.

పరిపాలనాధికారము ప్రజల హస్తగత మైనప్పుడు, అధిక సంఖ్యాకులను ప్రభుత్వముగా జేయుటకు కారణము వారికిగల దేహబలమే. అంతేగాని వారిమార్గము సరియైనదని గాని లేక స్వల్పసంఖ్యాకులకు న్యాయమైనదిగ గన్పట్టునని కాని కాదు. అధిక సంఖ్యాకులచే నడుపబడు ప్రభుత్వ మన్ని విషయములలోను ప్రజాసామాన్య మనుకొనినంతవర కైనను న్యాయమును గలుగజేయదు. న్యాయాన్యాయములను పరిష్కరించుటయే కాక అంతరాత్మనుకూడ త్రిప్పుచున్న ప్రభుత్వము లేదా? తాత్కాలికసిద్ధాంతమును (Rule of expediency) వినియోగించి సమస్యల బరిష్కరించుచున్న పాలకులు లేరా? పౌరులు తమయంతరాత్మను ప్రభుత్వవశము గావింపవలెనా? అట్లైనచో ప్రతిమానవున కేల యంతరాత్మ యుండవలెను? ప్రథమమున మనము మానవులమని గుర్తించి తరువాత పౌరులవలె మెలంగవలెను. జన్మహక్కును గౌరవించవలెనుగాని శాసనమును గౌరవించుట యోగ్యమగునది కాదు. నేనేది మంచిదని దలచెదనో దానిని చేయుటకు నేను హక్కును గల్గియుండవలెను. సంఘమున కంతరాత్మ లేదను వాదము సరియైనదియే. కాని అంతరాత్మను గలిగిన మానవ



సభ్యత్వముతో నిండిన సంఘము అంతరాత్మయుత మగు సంఘ మని భావింపవచ్చును. శాసన మెప్పుడును మానవుల న్యాయదత్తులుగ జేయలేదు. శాసనమును గౌరవించ వలె ననెడి భావముతో సన్మార్గుడగు న్యాయవిహీనమగుచర్యలకు దిగవలసివచ్చు చుండెను. తమ యంతరాత్మలకు వ్యతిరేకముగ రణరంగముల కేగు సైనికులు, కస్తానులు మున్నగు సైనికోద్యోగులు శాసనముల నక్రమముగ గౌరవించెడివారే. మానవున కుండు సామాన్యబుద్ధియైనను వీనికి లేదు. ప్రతిక్షణమును వీరి హృదయములు కొట్టుకొనుచుండును. తమకు విధింపబడిన కార్యము అక్రమమయినదని వారికి దెలియును. వారు శాంతచిత్తులు. వారెవరు? మానవులా? లేక అధికారమును వహించియున్నట్టి నిర్దయుని సేవలో నున్నటువంటి యాయుధములా? సముద్రరేవునకు బోయి ఓడసిపాయిని సందర్శింపుడు. అనేకవిపత్తులకు లోనగునట్లును మరణమున కైనను సంసిద్ధుడగునట్లును అమెరికను ప్రభుత్వముచే సృష్టింపబడినటువంటి మానవు డితడే!

\*

\*

\*

\*

ఈవిధముగ ప్రభుత్వమునకు మనుష్యులు కేవలము యంత్రములవలె సేవచేయుదురు. వారే స్థాయిసైనికులు, పోలీసు మున్నగు నధికారులు. చాల విషయములలో స్వేచ్ఛాభిప్రాయమును గాని, నీతియుత మగు బుద్ధినిగాని వెలిబుచ్చుటకు వీలులేదు. కొయ్య, మన్ను, రాయివలె భావించుకొనుచుందురు. కీలుబొమ్మలవలె ననుకూలప్రవర్తకులుగ నుండుటకు మానవులను కొయ్యతోగూడ సృష్టింపవచ్చు

నేమో? అటువంటివారి కేవిధమగు గౌరవము నుండజాలదు. గుఱ్ఱములు, శునకములు మొదలగు జరతువులవలె సంచరింతురు. ఇటువంటివారు కూడ సామాన్యపౌరులవలె జూడబడుదురు. తక్కినవారు— శాసనసభ్యులు, రాజకీయవేత్తలు, స్టేడర్లు, మంత్రులు, ఉద్యోగస్థులు—తమబుద్ధి నుపయోగించి రాజ్యాంగమున కూడిగముచేయుదురు. నీతివిచక్షణను గావింపరు. కావున తెలియక పిశాచమునే భగవంతునిగ బూజించిన బూజింపవచ్చును. మరి కొంతమంది స్వల్ప సంఖ్యాకులు వారి యంతరాత్మప్రకారము—ధీరులు, దేశభక్తిపరాయణులు, సంస్కర్తలు కావచ్చును—ప్రభుత్వ సేవకు గడంగి ప్రభుత్వమును నిరోధింప యత్నించవచ్చును. వీరిని కూడ ప్రభుత్వమువారు శత్రువులుగ బరిగణించుదురు. బుద్ధిమంతు డెపుడును ప్రయోజనకారిగ నుండును. అంతేగాని కేవల మితరులచేతిలో పనిముట్టవలె ప్రవర్తింపడు. పర్యవసానమును కాలమునకే వదలివేయును.

\*

\*

\*

\*

తన సర్వస్వమును తోడిపొరలకు ధారవ్రాసినవాడు అప్రయోజకుడనియు, స్వార్థపరుడనియు పరిగణింతురు. కాని తనధనములో కొంతభాగమునే పరులకిచ్చిన ప్రయోజనకారిగను, దాననిరతునిగను జూచెదరు.

అమెరికాప్రభుత్వమునెడ నిట్లు ప్రవర్తించుటమానవలక్షణమా? ఏమాత్రమును సిగ్గువిడిచి యిట్లాచరింపజాలదు. బానిసప్రభుత్వమువంటి దగు నాప్రభుత్వము నొకరాజకీయ సంస్థగా నంగీకరింపను.

మూర్ఖు సర్వమానవలక్షణము. అనగా ప్రభుత్వము యొక్క నిరంకుశాధికారము మర్చిరమై, సహింసజాలని స్థితిలో నున్నప్పుడు రాజభక్తిని నిరాకరించుటకును, ప్రభుత్వమును నిరోధించుటకును అధికారమును గలిగియుండుటయే యని దీనిభావము. కాని 1775 సంవత్సరములో సంప్రాప్తమైన తిరుగుబాట టిట్టిదనియే వాటిభిప్రాయపడుచున్నారు. విదేశసరకులపై సుంకముల విధించుటవలన ప్రభుత్వమునకు గౌరవము పోయినదని యెవరైన దెలియజేసినను నే నంత వ్యాకులత పడవలసినయగత్యము లేదు. అది లేకపోయినను నాకంత చిక్కులేదు. యంత్రము లన్నిటికిని సంఘర్షణము (Friction) డును. చెడుగునకు వ్యతిరేకముగ పోటీకి నిలుచుట కెంతయు నిది యుపయోగకారి కాగలదు. అందువిషయమై గొప్పకలవరము గలుగజేయుట న్యాయము గాదు. దొంగతనమును వృద్ధిపొందినచో నటువంటి యంత్రమును మనము విసర్జింపవలసియుండుము. అనగా స్వాతంత్ర్యమును భవించుచున్నామని విజ్ఞప్తిగైదు జాతిలో నారవవంతు బానిసలై జీవనముచేయుచుండినను, విదేశసైన్యములచే నకారణముగ పీడింపబడుచున్నను, సైనికశాసనములబారి పడవలసినను సన్నార్గు లెదురుతిరిగి తక్షణమే పోరాడుట కది సమయము కాదని నేను తలంచెదను. మనధర్మమును నెరవేర్చుట మనదేశమనికాదు. ముట్టడించినసైన్యము మనదనియే భావించవలెను. “సివిల్ ప్రభుత్వమునకు లోబడియుండవలె ననెడు ధర్మము” (Duty of Submission to Civil Government) అను గ్రంథమును రచించిన నీతిశాస్త్రమునందు మేధావి

యగు పేలీ (Paley) గా రిటువంటి రాజభక్తి తాత్కాలికమని నిర్ధారణచేసెను. ఇంక నీవిధముగ నాయన వ్రాసియుండెను :—“సంఘసౌఖ్యము వలయునెడల, అసగా ప్రజల కేదుర్ఘటమును లేక స్థాపింపబడిన ప్రభుత్వము (Established Govt.) నిరోధింపబడ నంతవరకును లేక సంపూర్ణముగ మార్పుచేయబడనంతవరకును ఆ ప్రభుత్వశాసనములనే శిరసావహింపవలె నని భగవంతునియొక్క నిశ్చితాభిప్రాయము. .... ఈసిద్ధాంతము నంగీకరించినచో, నిరోధక పద్ధతులకు దిగునమయమున విషత్తుయొక్క లక్షణమును దుర్దశయొక్క పరిణామమును యొకవైపున గమనించుచు, మరియొకవైపున దుస్థితిని బాపుట కెట్టివ్యయమును గావింపవలెనో యాలోచింపవలసియుండును.” ఈ సందర్భమున నెవరికి వారే తీర్మానించుకొనవలెనని యాయన నుడివియుండెను.

ఏమి సంభవించినను, ప్రజలును వేర్వేరు వ్యక్తులును న్యాయపరిష్కారము గావింపవలసినట్టియు, కాలానుగుణ్యముగ నుండు పద్ధతులు వినియోగింప రానట్టియు విషయములను పేలీగారు గమనించినట్లు లేదు. మునుగుచున్నటువంటి మనుష్యుని హస్తమున నుండు ప్రాణరక్షక మగు వస్తువున న్యాయముగ దీసికొనినపుడు, నేను మునుగుట తటస్థించినను దాని నాతని కే యియ్యవలసియుండును. పేలీగారి కిది యసాధ్యముగ నున్నది. అటువంటి సమయమున ప్రాణరక్షణకు దలపెట్టు వానికి మరణము సంభవించక తప్పదు. బ్రతుకుట కాస్పదము లేకపోవుట తటస్థించినను వీరు బానిసలను గలిగియుండరాదు. మెక్సికో యుద్ధమును విరమింప వలసియుండును.

కార్యాచరణమున, అన్ని జాతులును పేలీగారితో నేకీ  
భవించును; కాని, మాసాచు సెట్సు (Massachusetts)  
యీ సందిగ్ధసమయములో నుత్తమమగు కార్యమునకు దల  
పెట్టుచున్నదని యెవరైనను దలంచుచున్నారా?

\*

\*

\*

\*

అనుభవముతో నాలోచించినచో మాసాచు సెట్సు  
లో సంస్కరణములు వలదనువారు దక్షిణవాసు లగు ననేక  
రాజకీయవేత్తలు గారు. ఇక్కడ నున్నటువంటి వేలకొలది  
వర్తకులును వ్యవసాయదారులునై యున్నారు. వీరివ్యవసా  
యము వాణిజ్యము నశించుననుభీతి వీరికిగలదు. వర్తకవాణి  
జ్యములకంటె జీవకోటి ప్రాధాన్యమని తలంచుటలేదు. ఎన్ని  
దురవస్థలకు లోనైనను, మెక్సికోకును బానిసలకును న్యాయ  
ము పరిష్కరింప యత్నించుటలేదు. నేను దూరమున నున్న  
శత్రువులతో కయ్యమునకు దిగను. సమీపమున నున్నటు  
వంటివారును, దూరముననున్నవారి తోడ్పాటును పొందుచు  
కాలమును వ్యర్థ పుచ్చువారును, నెవ్వారు లేనియెడల దూర  
మున నున్నవారు సౌఖ్యవంతులై యుండురో అట్టివారితో  
బోరాడెదను. ప్రజలలో దగినశిక్షణ లేదని చెప్పుట మనకు  
వాడుకయైనది. అభివృద్ధి నెమ్మదిగ గలుగుచుండును. వీలనన,  
అల్పసంఖ్యాకు లధిక సంఖ్యాకులకంటె తెలివిగలవారు కారు.  
వారికంటె నెక్కువయున్నతస్థితిలోను లేరు. మీవలె సధిక  
సంఖ్యాకులు సద్వర్తనులై యుండవలెననెడి సిద్ధాంత మంత  
ప్రాముఖ్యము గాదు.

సద్వర్తనము సంపూర్ణముగ నెచ్చటనులేదు. యద్ధ పద్ధతులకును బానిసత్వమునకును నొడంబడనివారు వేసకు వేలు గలరు. అభిప్రాయమునందుమాత్రమే వా రావిధముగ నున్నాడు. కాని వాటికణచివేయుటకు కార్యభారము వహించడు. వాషింగ్టను, ఫ్రాంక్లినుసంతతివార మని తలంచుచు, చేతులుముడుచుకొని, యేమి చేయవలెనో తెలియ దనుచు, నేమియుచేయక నూరకుందురు. వాణిజ్యస్వాతంత్ర్యమువలెనే ప్రజాస్వాతంత్ర్యముచుకూడ నాపుదలజేయుచు, అతి యారాటముతో నప్పటివస్తువుల ధరలను, మెక్సికోనుండివచ్చు వస్తువులధరల జాబితాను (Advices) మాత్రము దెలిసికొనుచుండురు. భోజనానంతరమున వాటిని మరచి నిద్రాపరవశులై యుండినను నుండవచ్చును. సద్వర్తనునకును, దేశభక్తునకును నీకాలమున విలువ యెంత? వారు సంకోచించుచుండురు. విచారించుచురు. అర్జీలను పంపుచురు. కాని శ్రద్ధతో ప్రయోజనకర మగు పనిని చేనిని జేయబూనరు. వోటును మాత్రము వినియోగించి, ముఖము ప్రవేలాడవేయుచు, మంచివిషయముల ద్రోసివేయుచుండురు. సద్వర్తను యొకడున్నచో, సద్వర్తనమున కభిలాష జూపువారు తొమ్మిదివందల తొంబదితొమ్మిదిమంది యుందురు. దేవుడు వరమిచ్చినను పూజారి వరమీయడు.

స్వల్పముగ నీతివాసనను గలిగినటువంటి యొక చదరంగపు టాటవలె వోట్ల యెన్నికలు పరిణమించుచున్నవి. న్యాయాన్యాయవిచక్షణ లేక నీతిశాస్త్రముతో నాటలాడుచుండురు. పోటీపం దెములు సాధారణముగ వీనిని వెంబడించు

చుండును. ఎన్నికదాగుల ప్రవర్తన కేహానియు వాటిల్లదు. నేను న్యాయ మనుకొనునట్లు వోటు నిచ్చుచుందును. న్యాయమే జరిగితీరవలె ననెడి విషయము నాకవసరములేదు. ఆవిషయము సధికసంఖ్యాకులకు వదలివేయుదును. ఒప్పుదల కాలానుగుణ్యముగనే యుండును. సద్విషయములకు ప్రాటు నిచ్చినంతమాత్రమున వాటి కేమియు జేసినవార మగుటలేదు. అటువంటి సంగతినందర్భము లుండవలె నను సభిప్రాయమును ఉచ్చాస్య నిశ్వాసములతో వెలిబుచ్చినవార మగుదుము. బుద్ధిమంతు డేవిషయమును కాలమునకు వదలి వేయడు. అధికసంఖ్యాకుల యధికారము ద్వారా నెరవేర్చు యత్నింపడు. జనసామాన్యము గావించు పనులలో సద్వర్తనము స్వల్పముగ గాన్పించును. అధికసంఖ్యాకులు బానిసత్వమును బారదోలుట కనుమతించుట బానిసత్వమునకు విముఖులై యుండుటవలన కావచ్చును. లేదా వారి యనుమతి ప్రకారము పారదోలుటకు బానిసత్వము స్వల్పముగ నైనను నుండవలెను. వాచుమాత్ర మపుడు బానిసలగుదురు. ఎవరు తన ప్రాటువలన తాను విముక్తిని బడయునో, యపుడే తన వోటుచే బానిసత్వమును నిర్మూలనము చేయగలవా డగును.

బాల్టిమోరు (Baltimore) నందో లేక మరి యెచ్చటనో, నిత్యము పత్రికాసంపాదకులుగను, రాజకీయ వేత్తలుగను బనిచేయు వారిలోనుండి, యొక్కరిని ప్రత్యేకసభాధ్యక్ష పీఠమున కభ్యర్థునిగ నెన్నుకొన బోవుచున్నారని వింటిని. కాని స్వేచ్ఛగా సంచరించు బుద్ధిమంతుడును, గౌరవయుతు డగువానికి వా రెట్టి తీర్మానమునకు వచ్చిన నేమి?



ఎట్లున్నను అతనియొక్క నమ్మకమును జ్ఞానసంపత్తియును మనకు ప్రయోజనకరములుగ నుండజాలవా? స్వేచ్ఛగా నభి ప్రాయములను వెలిబుచ్చువారి ప్రాప్తిను మనము గమనింప వలదా? ఇట్టిసభల కేగని వ్యక్తు లనేకులులేరా? గౌరవ నీయుడని పిలువబడెడువాడు దేశమంతయు తనకై చింతింప వలసియుండ దేశమునకై తాను చింతించుచుండును. అభ్యర్థు లతో నొకరుమాత్రమే లభ్యమైనవాడుగ గనబట్టును. నాయ కత్వము వహించుటకు వాడొకడే యుపయోగించుననివోటు వలన నిర్ధారణచేసినవా రగుదురు. నియమములులేని, కూలి పనివాండుగ నుపయోగింపబడు దేశీయుల వోట్లకంటెగాని విదేశీయుల వోట్లకంటెగాని నీవోట్లధికము గాజాలవు.

అహ! నిరుపయోగియగుచు మానవుడనని సంచరించు వానిజన్మ యేమిజన్మ! జనాభా లెక్కలు లోపభూయిష్టములై యున్నవి. జనసంఖ్య యత్యధికముగ నున్నది. ఈదేశములో వేయి చదరపుమైళ్లలో నెంతమంది మానవులు గలరు? ఎవరునులేరు. మనుష్యులు నివసించుట కమెరికా యేవిధమగు నావకాశమును గల్పింపదా? అమెరికాదేశీయు డొక విచిత్ర రూపము బొందియున్నాడు. జ్ఞానసంపత్తి నశించి స్వశక్తిపై నాధారపడియుండుటకు శక్తివిహీనుడై యున్నాడు. చూచి నంతనే పోల్చబడగలిగినట్టు రూపమును పొందియున్నాడు. ప్రపంచమున బ్రవేశించినంతనే బీదల వసతిగృహ ములు (Alms houses) సరియగు స్థితియందున్నదియు లేనిదియు చూచుటయే పరమావిధిగా గాన్పించుచున్నది. యా వనత్వము సరిగ దాపరించక పూర్వమే విధవలకును,



తల్లిదండ్రులు లేని పిల్లలకును సహాయము గావించుటకు నిధిని సమకూర్చుటయే కర్తవ్యముగ దలంచుచున్నాడు. నా తనకారి యగు మ్యూచుయల్ ఇన్సూరెన్సు కంపెనీవారి తోడ్పాటుతో మాత్రమే నివసింపగలుగుచున్నాడు.

తప్పిడ మెంత గొప్పదైనను దానిని తొలగించుటకై తన శక్తిసామర్థ్యముల వినియోగించుటయే మానవుని ధర్మము కానేరదు. ఇతరవిషయము లాతని కనేకము లుండవచ్చును. కాని తన తప్పిడము లేకుండునట్లును, అట్టిలోపములకు తన యనుమతి నియ్యకుండునట్లును జూచుటమాత్రము మానవధర్మము. ఇతర యంశములకు నాకాలమును వినియోగించు సందర్భమున నితరులకు కష్టమును గలుగజేసి కార్యమును కొనసాగించుట నాయుద్దేశ్యము కాదు. ఇతరులకు తమ పనులను కొనసాగించుటకై సౌకర్యములు గలుగునట్లు చూడవలెను. మదీయపురవాసు డొకడు వాక్రుచ్చు నీసంగతి మెంత యసందర్భముగ నున్నదో చూడుడు—

“బానిసల తిరుగబాటు నణచుటకును, మెక్సికో రణరంగమున కేగుటకును వారిచే నాజ్ఞాపింపబడ కుతూహలుడనై యున్నాను.” ఇంకను వీరు ప్రభుభక్తిపరాయణులై, ధనసహాయము మూలమునను వారికి ప్రత్యామ్నాయ సహాయము నెసంగుచున్నారు. యుద్ధమునకు కారణభూతమును, అశాస్త్రీయమునగు ప్రభుత్వమున పని చేయుటకు నిరాకరించిన సైనికుడు, వారిచేతలను, నధికారము నట్లు తాను తిరస్కరించియుండినను, కొనియాడబడుచున్నాడు. అందుచే నేరాజ్యముగాని పాపము చేయుచు తదుపశాంతికై కొందరిసహాయ

మపేక్షించునేకాని, పాపముచేయుట మానదని తేలుచున్నది. సక్రమశాంతిపరిపాలన మను పేరున మన హైన్యమునకు మనమే దాసుల మగుచున్నాము. అంతట నది నీతిబాహ్యమై మనజీవితమున కవసరమగు వస్తువులలో నొకటి యగుచున్నది.

సర్వసాధారణమైన గొప్పదోషములన్నియు స్వలాభాపేక్ష లేని యొక సద్గుణముపై నాధారపడియున్నది. దేశభక్తి యనెడు సద్గుణము తటచుగా నెట్టినిందకు బాల్చుదునో, యట్టి నింద సజ్జనులకందరికి నారోపింపబడుచునే యుండును. ఒక ప్రభుత్వముయొక్క పరిపాలనాపద్ధతుల కసంతృప్తి చెందియు, దానికి సహాయముచేయువా రట్లు హృదయపూర్వకముగ బ్రవర్తించినవారగుచుండుటచేత, వారు దేశాభివృద్ధిని నిరోధించినవారగుచున్నారు. అమెరికా యూనియన్ ను విడదీయు మనియు, వారియధ్యక్షునికోరికలను లక్ష్యపెట్టగూడదనియు కొందరు ప్రార్థించుచున్నారు. కాని, తమకును, ప్రభుత్వమునకును గల సంబంధమును విడదీసికొని, కోశాగారమునకు తమధనమును చెల్లింప నిరాకరించి వారేల తమకోరికలను నెరవేర్చుకొనలేరు? తమకును ప్రభుత్వమునకును నెట్టి సంబంధము గలదో, అట్టిదే ప్రభుత్వమునకును యూనియనునకును గలదని వారికి దెలియదా? తాము రాజ్యాధికారము దిరస్కరింపకుండుట కెట్టికారణము లున్నవో, అట్టివే ప్రభుత్వము యూనియన్ ను తిరస్కరించుటకు తేవా?

మానవు డేదోయొకయభిప్రాయమును గలిగియుండుటతో తృప్తి చెంది, దానివలన గలుగుసంతోషమునుభవించుచు నెట్లుండగలడు? తాను అస్వస్థతగ నున్నానని యభిప్రాయ

పడిన సంతోష మేమైనగలదా? నీయిరుగుపొరుగువారు నిన్ను  
మోసపుచ్చి, నీవద్ద నొకదమ్మిడినై నను సంగ్రహించినపుడు,  
మోసము గుర్తెరింగి, నీవు నీకు రావలసినదాని నిచ్చివేయు  
మని ప్రార్థించుటతో తృప్తిచెందనేరవు. కాని నీసామ్యంతయు  
నీకు చేరువరకు, క్రమమైన చర్య జరపి. యికముందెపు డట్టి  
మోసము జరుగకుండునటుల జేసికొనెదవు. ఒకనిశ్చితాభిప్రాయమున  
కనుగుణముగ బ్రవర్తించుటచేత వస్తుసాంప్రదాయములు  
మార్పుదల చెంచుచున్నవి. అట్టిప్రవర్తన యొక  
యసాధారణమగు తిరుగుబాటును గలుగజేయుచు. రాజ్యము  
లందును, మతములందును, కుటుంబములందునే గాక, ఒక  
వ్యక్తియందు పితృచభావములను దైవికోద్దేశములనుండి విడ  
చీసి, నూతనాంతర్భాగములను సృష్టించుచున్నది.

అక్రమములగు శాసనములు కలవు. మనము వానికి  
లోబడవలెను. వాటికి లోబడియుండి వాటిని మార్పుదల  
చేయుటకు ప్రయత్నింపవలయునా, లేక తక్షణమే వాటిని  
తిరస్కరింపవలెనా? ఈ ప్రస్తుత ప్రభుత్వమువంటి ప్రభుత్వ  
ములో జనులు సామాన్యముగ, నధిక సంఖ్యాకు లట్టి మార్పు  
దల కంగీకరించువరకు నూరకుండవలసి యుందురు. అధిక  
సంఖ్యాకులు తమకు వ్యతిరేకముగ నున్నచో, పుండుకంటె  
మందు మిక్కిలి బాధకలుగజేయు నని వారియభిప్రాయము.  
అట్లుండుట ప్రభుత్వముయొక్క తప్పిదమే ! అవసరమును  
గుర్తెరింగి, సంస్కరణములకు దారిచేయుటకేల నట్టిప్రభుత్వ  
ము సిద్ధపడదు? దానికి హాని సంభవింపక పూర్వమే యది యేల  
ఘోష పెట్టవలె? జనులు బహుజాగరూకతతో దానిలోప

ముల నెరింగి వానిని నిరూపించునట్లేల అది ప్రోత్సహించదు? అది క్రీస్తుకు శిలువపై నుంచి శిక్షించినది. కొపర్నికన్, లూథర్, సాలమన్ అనువారలను దేశమునుండి వెడలగొట్టినది. వాషింగ్టను, ఫ్రాంక్లిన్ అనువారలను అరాజకులుగ నిర్ణయించినట్టి దీ ప్రభుత్వములే గదా!

ఆచరణ రూపమున బహిరంగముగ తన యధికారమును తిరస్కరించుట యనునొక విషయమును మాత్రమే ప్రభుత్వము సరకుచేయని తప్పిదమని తోచుచున్నది. లేనియెడల దానికి సవ్యమగు శిక్ష నెందులకు విధించియుండదు? ఏ మాత్రపుటా స్తియు గలిగియుండనివా రేమాత్రపు స్వల్పధనమునైనను చేకూర్చుటకు నిరాకరించినపుడు ప్రభుత్వమువారిని తన కిష్టమువచ్చినంతకాలము చెటసాలయం దుంచుచున్నది. కాని ప్రభుత్వధనము నేమాత్ర మెక్కువగ నపహరించినవానినైన విడుదలచేయుచున్నది.

అధర్మము ప్రభుత్వవిధానముం దొకయొక మగు నెడల దానినటు త్రోసివేయుదు. ప్రభుత్వవిధానము తక్షక త్రుష్టపట్టగలదు. అధర్మమునకు ప్రధానస్థాన ముండు నెడల బహుశా పుండుకంటె మం దెక్కువబాధకర మగునేమో మీరాలోచింపవలసియున్నది. ఇతరులయెడ నధర్మముగ ప్రవర్తింపవలసినదిగ నిన్ను గోరునట్టిస్వభావమునం దుండిన, శాసనమును తిరస్కరింపమనియే నేను చెప్పుచున్నాను. అట్టివిధానము నాపుదలచేయుటకు నీజీవితమునంతను ధారవోయుము. నేను ఖండించునట్టి అక్రమమందు నేను పాల్గొనకుండ చూచుటయే నాధర్మము.

ఇట్టి దుర్దశల బాపుటకు ప్రభుత్వమువారి పద్ధతుల నవలంబించెదమన్నను నా కట్టిపద్ధతు లేమియు గోచరమగుట లేదు. వాటికి చాలకాలము కట్టాను. ఈ లోపున నెక పురుషాంతరము గడచును. నా కనేకపనులు గలవు. నివాస యోగ్యమగునట్టి ప్రపంచమును మార్చుట కుద్భవింపలేదు. మంచికైనను చెడుగుకైనను, ఇచ్చట నివసించుటకు జన్మిం తిని. ప్రతివ్యక్తియు ప్రతి పనిని చేయనక్కరలేదు. కొంత మాత్రమే చేయవలసియుండును. అంతయును చేయలేదు గనుక కొంతయైన చేయగూడ దనరాదు.

గవర్నరుగాని, శాసనసభవారు కాని నాకు అర్జీలను బంపరు. వారికి విన్నపముల బంపవలసిన యగత్యము నాకును లేదు. వారు నా మొరాలకించనిచో నే నేమి చేయవలెను ? ఈ విషయస్థితియందు ప్రభుత్వము నా కేమార్గము జూపియుండ లేదు. దానియొక్క విధానమే లోపభూయిష్టమై యున్నది. ఇది కఠినముగను, పెళుసుగను గన్పట్టవచ్చును. మార్పెప్పుడును సౌఖ్యదాయకమే ! జననమరణములు శరీరము నెట్లు మార్చి వేయునో యట్టి మార్పే యిచ్చట కూడ సంభవించును.

బానిసవర్తకమును రూపు మాడదలంచువా రందరు వెంటనే మానాచునెట్లు ప్రభుత్వమునకు తా మొసంగు తోడ్పాటును నిరాకరింపవలెనని చెప్పుటకు వెనుదీయను. ధర్మవ్యాపనకు గడంగుటకు మున్ను తా మధికసంఖ్యాకు లగువరకు వేచియుండరాదు. వారి పక్షమున దేవుడున్న చాలును. ఇంకెవరికొరకును నిరీక్షింప నక్కరలేదు. ఇంతే గాక, యెవడు తన యిరుగుపొరుగు వారికంటె నెక్కువగ

ధర్మప్రవర్తనకు గడంగునో యాతడే యధికుడగుచున్నాడు.

ప్రణవత్సరమును పన్నులు వసూలుచేయు నధికారి నన్ను సమీపించినపుడు మాత్రము అమెరికా ప్రభుత్వమును లేక దాని ప్రాతినిధ్యము వహించు స్టేటుప్రభుత్వమును ముఖాముఖిని దర్శించుచున్నాడను. నే నున్న పరిస్థితులవంటి పరిస్థితులలో చిక్కుకొనియున్నవాని కిది యొక్కటే మార్గము. నా యధికార మంగీకరింపు మని స్పష్టముగా నది చెప్పును. ఇప్పుడున్న స్థితిగతులలో, నీ కున్న స్వల్పమాత్రపు సంతృప్తిని ప్రేమను వెలిబుచ్చుచు ప్రభుత్వము నంగీకరింపకపోవుటయే యత్యంత సులభమైనట్టియు, ఫలవంతమగునట్టియు, గత్యంతరము లేనట్టిదియు నగు మార్గమగుచున్నది. పన్నులు వసూలుచేయువాడగు నా సమీపస్థునితోడనే నా కెక్కువపని యుండును. ప్రభుత్వమునకు సేవజేయుటకు తనంతట తా నంగీకరించినాడు. అతని గౌరవమునకు పాత్రుడను సమీపస్థుడను నగు నేను సుహృదయముతో సంచరించెడి సమీపస్థుడనో లేక శాంతిభంగమును గలుగజేసెడి పిచ్చివాడనో తెలిసికొని యీ యాటంకము నింతకంటె తీవ్రమును మోటగునాలోచనలతోను మాటలతోను నెదుర్కొనుటకు శక్తివంతు డేమో నిర్ధారణ చేయగలిగినంతవరకు తా నేమో ప్రభుత్వసేవకుడుగను నొక వ్యక్తిగను తా నాచరించుకార్యము లేవియో యెట్లెరుంగగలడు ?

బానిసల పట్టుకొనుట మాని, యిటువంటితోడ్పాటు నిరాకరించి కారాగృహవాసము చేయుటకై నను సమ్మతించి

నట్టి వా రొక వేయిమంది — ఒక వంద లేక పదిమంది మైన చాలును. — వేయేల! ఒక్క- మర్యాదఘ డైనను సరియే— మాత్రముండిన చాలును. అప్పుడే అమెరికాలో బానిసత్వము నిర్మూల మైన దగును. ప్రారంభమున నెంత స్వల్పముగ గన్పించినను సరియే; ఒక పర్యాయము బాగుగ పనిచేసిన సర్వకాలమునకు సాంతముగ ముగించినట్లే యెంచవచ్చును. దానివిషయమై మాట్లాడుటయందే యెక్కవయభీష్టమును గనబఱచుచున్నాము. అదియే మన కర్తవ్య మని తెల్పు చున్నాము.

సంస్కరణలకొరకు పోరాడు వార్తాపత్రిక లనేక ములు గలవు. కాని అట్టిసేవకు గడంగు నొక వ్యక్తియైన గానరాదు. శాసనసభామందిరములో నిత్యము మానవ హక్కుల నిర్ధారణ గావించుటయందు కాలము ప్యర్థకటచు ప్లేటుయొక్క రాయబారి కరోలీనా చెఱసాలల నుంచబడు నని బెదరించుటకంటె మాసాచుసెట్సుగోని కారాగారము నందు బంధించిన, తోడిదేశమున బానిసత్వమును బెంపొందింప మాసాచుసెట్సు ప్రభుత్వము దలపెట్టినను శాసనసభ వారు రాబోవు సమావేశమున సీ యంశమును త్రోసివేయ జాలరు.

అక్రమముగ నెవరినైన గారాగృహవాసులుగ జేయు ప్రభుత్వములో సద్వర్తనులకు చెఱసాలలే నిజస్థానములై యున్నవి. నియమములు లేక తనను తానే బంధీకృతునిగ జేసికొనునట్లే స్వాతంత్ర్యవాయువులను పీల్చువారికి మాసాచు సెట్సు చూపునట్టి స్థలము కారాగృహమే. పారిపోయిన



బానిసలు మెక్సికో ఖైదీలు, తమ దేశీయుల కష్టముల జెప్పుకొనుటకు యిండియనులును వచ్చు స్థల మిదియే. ప్రభుత్వము తనకు వ్యతిరేకముగ నున్న వారి నుంచుటకు గౌరవయుత మైనట్టియూ, స్వతంత్ర మైనట్టియూ, ప్రత్యేకస్థల మిదియే. బానిసరాజ్యమున స్వేచ్ఛాపరు డగు మానవుడు నివసింపదగినగృహ మిదియే.

అక్కడ తమ పలుకుబడి నశించుననియు, తమ యటపులవలన ప్రభుత్వమునకు చలనము గలుగునని తలచు వారును, నచ్చట శత్రువులుగ నుండలేమని తలచువారును, తప్పిదముకంటె సత్యమెంతబలవత్తరమైనదియు సధర్మమువలన బాధనొందినవారు అధర్మములపై నెంత సాహసముతోను సామర్థ్యముతోను కత్తిగట్టుచున్నదియు నెఱుంగరు.

పొటుమూలమున మీ సమ్మతిని దెల్పుడు. పొట నగా కేవలము కాగితపు ముక్కగాదు. మీయొక్క పలుకు బడి సంతను వెలిబుచ్చు హక్కుని తలంపవలయును. అధిక సంఖ్యాకుల మాటల ప్రతిఘటింపని అల్పసంఖ్యాకులు పలుకుబడి లేక నిరాధారులయి యుందురు. కాని అల్ప సంఖ్యాకులు పట్టుదలతో కృషి నల్పిన వారిని నిరోధించుట దుస్తరము.

సన్మార్గులను చెఱయం దుంచుటకు ప్రభుత్వ మంగీక రించునో లేక బానిసత్వమును రూపుమాపి యుద్ధపద్ధతులను విసర్జించుట కియ్యకొనునో నిర్ణయించుట సులభము. ఈ సంవత్సరము వేయిమంది పన్నుల నొసంగుటకు తిరస్క రించుట, ప్రభుత్వమునకు ధనము నొసంగి చార్జ్ న్యాయతమగు



పద్ధతులకు దింపి యమాయకులకు గూడ ప్రాణహాని తటస్థించునట్లు చేయుటవలె ఘోరపద్ధతి కానేరదు. శాంతియుతమగు తిరుగబాటన్న నిదియే ! వన్నులు వసూలుచేయు యుద్యోగిగాని లేక ప్రభుత్వపు టుద్యోగి కాని యెవరైనను వచ్చి “నేనేమి చేయవలె”నని యడుగుచో “నీ పేషైసను చేయదలంచుచో నీ యుద్యోగమునకు రాజీనామా నొసంగుటకంటె గత్యంతరము లే”దని చెప్పెదను. పౌరులు తమ రాజభక్తిని విడనాడినపుడు, యుద్యోగస్థులు తమ పదవులకు రాజీనామాల నొసంగునపుడు, విప్లవము సంపూర్ణమగును.

విప్లవసంపూర్ణసమయమున రక్తపాతము సంభవించుననుకొనుడు. అంతరాత్మకు హాని సంభవించినపు డొక విధమగు రక్తము ప్రవహించుటలేదా ? ఇట్టి గాయము ద్వారా మానవత్వము నశించి నిత్యము మరణ మొందుచున్నట్లు గన్పట్టుచున్నారు. రక్తప్రవాహము నా కన్నుల యెదుట పొడగట్టుచున్నది.

నేరస్తుని యాస్తిని జప్తిచేయుటకంటె యట్టి వాని కారాగారవిషయమై యెక్కువగ నాలోచించుచున్నాను. ఈ రెండు నొకే ఫలము గల్గియున్నను, నిర్మలహృదయముతో హక్కులకొరకు పోరాడుచు ప్రభుత్వమునకు భయంకరముగ గాన్పించువారు సాధారణముగ ద్రవ్యవంతులగుటకు యత్నింపరు. అటువంటివానికి ప్రభుత్వము గావించు సహాయ మతిశ్యల్పము. ప్రత్యేకముగ కష్టపడి ద్రవ్యము చేకూర్చువారి కేమాత్రపు స్వల్పపు పన్నెనను దుర్భరముగనుండును.

ఏమాత్రము ధనము వినియోగింపక జీవితము గడపు వారియొద్దనుండిగూడ ధనమును కోరుటకు ప్రభుత్వమువారు వెనుకాడుదురు. కాని ధనవంతుడు తనను ధనవంతునిగా జేసిన సంస్థపై మిగుల పక్షపాతాభిమానమును వహించినవాడైయుండును. ధనము వృద్ధిచెందినకొలదియు సుశీలము తీగించుచుండును. ఏలనన ధనము మానవునియొక్క భౌతిక కోరికల సఫలపరచును. ధనము వార్జించుటంత గొప్పపనిగాదు. హీనస్థితిలో నున్నప్పుడు తన్నెదుర్కొనుప్రశ్నలనేకములు గలవు. అవి ద్రవ్యవంతునికి స్ఫురింపనే స్ఫురింపవు. ధనము నెట్లు ఖర్చుపెట్టుటను నొక్కప్రశ్నయే ధనికునకు స్ఫురించును. ఇవిధమున ఆతడు సద్వర్తనము లేనివాడగును. కోరికకు సఫలసాధనము లెక్కవైనకొలదియు సులభజీవనము చేయు సద్మత్తము తగ్గిపోవుచున్నది.

భాగ్యవంతుడయినప్పుడు తన యభివృద్ధికై మానవుడు చేయదగినదేనునైన బీదదశయందున్నప్పుడు తా నాడర్థములుగ నేర్పరచుకొనినవాటిని ఆచరణలో పెట్టవలెను. క్రీస్తు హీరోడియనులకు వారిస్థితినిబట్టి తగు ప్రత్యుత్తర మొసంగెను. “మీరు చెల్లింపవలసిన కప్పపుధనము (tribute-money) నాకు జూపుడ”ని యడిగెను. ఒకడు జేబులోనుండి యొక నాణెమును దీసియిచ్చెను. “సీజరు ప్రతిమ గల్గి, ఆతడు చెలామణిచేయించుచున్న నాణెమును మీరుపయోగించు నెడల (అనగా మీరు ప్రభుత్వారాధకులై సీజరుప్రభుత్వములోని సౌఖ్యముల నన్నిటిని అనుభవించుచున్నయెడల అతడడిగినపుడు దానిలోనుండి కొంత తిరిగియిచ్చి వేయుడు. సీజరు

సాత్తును సీజరుకును, దేవునివస్తువును దేవునకును సమర్పింపు  
డని క్రీస్తుజవాబానంగెను. ఇది వారి కేమియు రుచింపలేదు.  
ఏలనన వారికి తెలిసికొనవలెనను నభిలాషలేదు. స్వాతంత్ర్య  
మనుభవించుచున్న నా సమీపస్థులతో నెవరితోనైన  
మాట్లాడుచున్నపుడు నే నొక్క విషయమును గమనించుచు  
న్నాను. వారు దేశశాంతి యెంతయవసర మనినను, ప్రస్తుత  
సమస్యప్రాముఖ్యమునుగూర్చి యెంతప్రసంగించినను, ప్రస్తుత  
ప్రభుత్వమనొసంగు రక్షణమును ద్రోసివేయజాలక, ప్రభు  
మును ధిక్కరించుటచేత తమయాస్తికిని కుటుంబమునకును  
గల్గుపీడతలగురించి యోచించుచుందురు. నామట్టుకునేనెప్పు  
డును ప్రభుత్వముచే రక్షింపబడుటకు కోరను. కాని పన్నుల  
జాబితా నొసంగినపుడు నేను దానిని తృణీకరించిన నా యా  
స్తి నాక్రమించి, ధ్వంసమొనర్చి, నన్ను నాబిడ్డల నప్తకప్త  
ముల పాలేయదురు. అందుచే బహువిషయములందు మను  
ష్యుడు గౌరవముగను, సౌఖ్యసంపత్తితోను జీవించుట దుస్సా  
ధ్యము. ధనమును కూడబెట్టి యీ కష్టమును పడనక్కర  
లేదు. లక్ష్మీ చంచలస్వభావ. ఆమె యెల్లపుడు నన్ను వరిం  
పదు. నీవు కొంతస్థలమును కవులుకు దీసికొని కొద్దిపంట  
పండించుకొని వెంటనే దానిని తినివేయవలయును. నీవు స్వ  
యంజీవన మొనర్పవలయును. నీకు స్వయంసహాయ మత్యవ  
సరము. విశేషవిషయములందు జోక్యము గల్గజేసికొనక యెప్పు  
టికప్పుడు ధర్మయుద్ధమునకు సంసిద్ధుడవై యుండవలెను.

తుర్కీ ప్రభుత్వమునకు సర్వవిధముల లోబడియుండిన  
యెడల త్వరలో తుర్కీలో ధనవంతుడు గావచ్చును. హేతు

నియమముల ననుసరించిచూచిన ప్రభుత్వపాలనమందు బీదతనము విస్తరిల్లిన నిందాపాత్రము, శోచనీయము. హేతునియమముల ప్రకారము ప్రభుత్వము పాలించినచో ధనమును, కారవపదవులును ఖండనీయములు, నిందాపాత్రము” అని చీనాదేశపు వేదాంతియగు కన్ఫూషస్ (Confucius) చెప్పెను. ఇది నిజముగాదు. నేనుండు విదేశపట్టణమున స్వేచ్ఛారహితుడనై యుండి మాసాచునెట్లు ప్రభుత్వముయొక్క రక్షణనపేక్షించువరకును, లేక, శాంతిపద్ధతులమూలమున స్వదేశమందు జిమిందారీ యొకటి సంపాదించవలెనని సంకల్పించువరకుగాని మాసాచునెట్లు ప్రభుత్వమును నిరోధించి, దానికి నాసాత్తుపై గలయధికారమును దొలగింపగలను. ప్రభుత్వమున విధేయుడనై యుండి ప్రతిఫలము ననుభవించునప్పటికంటె ప్రభుత్వమునకు విధేయుడనై మెలంగిన నెక్కువ నష్టము సంప్రాప్తించును. అట్లు మెలంగిన నేను నిష్ప్రయోజకుడనగుదును.

కొన్ని సంవత్సరముల క్రిందట చర్చివారి తరపున ప్రభుత్వమువారు నన్నెదుర్కొని యొక మతప్రచారకుని జీతములో కొంతభాగమిచ్చుని యాజ్ఞాపించిరి. అప్రచారకుని యుపన్యాసముల నాతండ్రి వినెడువాడు కాని నే నెపుడును వినియుండలేదు. “ధన మొసంగుము లేదా కారాగృహవాస మొనర్పు”మని యాజ్ఞాపింపబడితిని. నేను ధనమిచ్చుట కొప్పుకొనలేదు. కాని దురదృష్టవశమున దాని నొసంగుట సమంజసమని తలచి మరియొకరు చెల్లించియుండిరి. ప్రచారకులకు ఫలముచేయుటకై యుపాధ్యాయులేల పన్నులనొసంగ

వలెను? డిపాధ్యాయుల సహాయార్థము మతప్రచారకులపై పన్నులనేల విధింపరాదు? ప్రభుత్వమువారిచే నియమింపబడిన యుపాధ్యాయుడను గాను, నాకు ప్రజలవిరాళముల మూలమున జీవనోపాధిగలుగుచున్నది. విద్యావిషయిక సంఘములు బిల్లుల తయారుజేసి ప్రభుత్వమువారివల్లను చర్చివారివలనను యేల ధనమునుపొందరాదో గోచరమగుటలేదు. వారు నన్ను కోరగా నే నీక్రిందివాక్కుల మొసంగితిని - “హెన్రీ థోరో యని పిలువబడెడు నేను, నేను చేరియుండనటువంటి యే సంఘమునందును సభ్యుడుగ బరిగణింపబడుట కిష్టపడ నని యిందుమూలమున నెల్లరకును దెలియపర్చుచున్నాను.” ఈ విధముగ లిఖించి పురమునందుండు గుమాస్తా కిచ్చితిని. అది యాతనియొద్దనే యున్నది. నే నామత ప్రచారక సంఘమందు సభ్యునిగా నుండుట కంగీకరింపలేదని ప్రభుత్వమువారి పుడు గ్రహించి నన్నప్పటినుండి యెన్నడును పన్ను నడిగియుండలేదు. అప్పటికిని తమ సిద్ధాంతములను మార్పదలచుకొనలేదని చెప్పుచుండెడివారు. సంఘముల పేర్లు నాకు దెలియవు. కాని వానిజాబితా నాకు దొరకిన నేను చేరియుండని ప్రతి సంఘమునందు గల నా సభ్యత్వమునకు రాజీనామా నొసంగియుండెడి వాడను. సంఘముల పూర్తిజాబితా యెచ్చట దొరకునో తెలియదు.

నే నాడు సంవత్సరములు పోల్ టాక్సు (Poll-Tax) నెసంగలేదు. ఇందు కొకప్పు డొకరాత్రి ఖైదీగా నుంచబడితిని. రెండుమూడడుగులు మందము గల రాతిగోడలును, ఒక యడుగుమందము గల యనుపతలపును, యనుప కట

కటాలును గురించి యాలోచించునపుడు నేను కేవలము  
 మాంసరక్తములతో చేయబడిన వానిగ నెంచి బంధీకృతునిగ  
 జేసిన యీ ప్రభుత్వముయొక్క తెలివితక్కువతనము  
 నాకు స్ఫురింపక పోవలేదు. నేను తన కుపయుక్తుడుగనుండు  
 నట్లు చేయుట కింతకంటె మంచిపద్ధతి లేదని యెంచి యే  
 మార్గమున నైనను నా సేవను వినియోగింప ననలే  
 యోచింపకుండుటకు నే నెంతయు నాశ్చర్యపడితిని.  
 నాకును పురవాసులకును మధ్య నెకరాతిగోడ యున్నచో  
 నావలె వారు స్వేచ్ఛ యనుభవింపవలె నన్నచో పగుల  
 గొట్టి దాటుట కొక గోడ అడ్డము కలదని నేను గ్రహింప  
 గలిగితిని. నే నేపుడును బంధింపబడినట్లు భావించుకొనలేదు.  
 గోడలకొరకు ఇసుకను సున్నమును నధికముగా వెచ్చించి  
 పటుల నాకు దోచెను. పట్టణములోని వారందరిలోను  
 పన్ను చెల్లించనివాడునే నెక్కడనే యని నాకు తోచెను.  
 చన్నేమిచేయవలెనో ప్రభుత్వమువారికి తెలియనే తెలియదు.  
 వారు కడుహీనముగ క్రవర్తించియున్నారు. నన్ను భయపె  
 ట్టునపుడైనను, ఆదరించునపుడైనను వారికి దోషము తప్ప,  
 వేరుగాన్నించదు. ఈచెరసాలగోడను దాటి నావలపడి స్వా  
 తంత్ర్య మనుభవించుటయే నాయుద్దేశ్య మని వారభిప్రాయ  
 పడిరి. నిరాటంకముగను విచ్ఛలవిడిగను సంచరించు నాయా  
 లోచనలలో నిమగ్నుడనైన నాకు, కడుప్రయాసతో ప్రభు  
 త్వమువారు తలుపులకు తాళములువేయుట చూడ నెంతయు  
 నవ్వగల్గినది. నిజముగా నాయాలోచనలేగదా ప్రమాదకర  
 ములు. ప్రభుత్వమువారు నాచెంతకురాలేరు. కాని నాశరీర

మును శిక్షించుచున్నారు. ఇట్లే బాలురును తాము కోపించిన  
యెవ్వరైన తమకందనిచో, యాతనివెంట నుండు కుక్కను  
దిట్టు చుందురు. ప్రభుత్వమువారు తెలివితక్కువవారును,  
అమూల్యమగునగల ధరించి యొంటరిగనున్న స్త్రీవలె భయ  
భ్రాంతులగుచు శత్రుమిత్రవిచక్షణ లేక యున్నారని గ్రహిం  
చితిని. అంతట వారియెడ నాకదివర కున్న గౌరవముకూడ  
నశించినది.

ఈవిధముగ ప్రభుత్వము మానవుని భావోద్దేశముల  
నెదుర్కొనలేక వానిశరీరమునుమాత్రము నిర్బంధించుచు  
న్నది. ప్రభుత్వమునకు తెలివితేడు, గౌరవములేదు. నేనొక  
రిచే నిర్బంధపడుటకు జన్మించలేదు. నా యాచారనియమ  
ముల ననుసరించి నేను సంచరించెదను. ఎవరు బలవంతులొ  
చూచెదముగాక. ప్రజాసామాన్యమున కెంతశక్తి యుండును?  
నాకంటె నధికముగ నెవ్వరు ధర్మారాధనము గావించెదరో  
వారే నాకంటె బలవంతులును, నన్ను నిర్బంధింపగల శక్తి  
గలవారునై యున్నారు. నిర్బంధించియైనను నన్ను వారి  
యొక్కస్థితికి తీసికొనిరాగలరు. ప్రజాసామాన్య మొకవ్యక్తి  
జీవితవిధానము నిదమిత్థ మని నిర్ణయింపగ నెన్నడును విని  
యుండలేదు. అట్టి ప్రజాసామాన్యముచే నిర్ణీతమగు జీవిత  
మొక బ్రతుకా?

“నీధన మొసంగుము లేదా నిప్రాణముల దీసెదను”  
అని చెప్పెడు ప్రభుత్వమునకు నే నేల ధన మొసంగవలెను ?  
ఆప్రభుత్వము కడుకష్టకాలమం దుండవచ్చును. దాని కేమి  
చేయుటకు దెలియకపోవచ్చును. కాని నేనేమియు సహాయము



దానికి చేయజాలను. అది తనకుతానే సహాయపడవలయును. నామార్గ మవలంబింపుడు. ఏసంఘయంత్రాభివృద్ధికిని నేను బాధ్యుడను కాజాలను. నేను యింజనీరుయొక్క కుమారుడను గాను.

రెండు విత్తనముల నొకస్థలమందు నాటిన వాని స్వధర్మముల నవి యనుష్ఠించును గాని యొకదాని యభివృద్ధికి రెండవది మార్గమును వదలజాలదు. అంతట నవి పెరిగి పెద్దవైన పిమ్మట నొకదాని నింకొటి నాశనముజేసిన చేయవచ్చును. తన స్వధర్మ మతిక్రమించిన మరణము సంప్రాప్త మగును. మానవుని జీవితము కూడ నట్లే పరిణమించును.

రోడ్డుపన్ను (High-way tax) చెల్లించుట కెన్నడును వెనుదీయలేదు. ఏలనన ప్రభుత్వము వారికి నే నంత చెడ్డ వానిగా కనుబడవలె నని యర్హింతునో నా పౌరసోదరుల కంత మంచివానిగా నుండగోరుదును. పాతశాలలకు సహాయము చేయు విషయమున నాతోడి జేళీయులలో నాకు సాధ్యమయినంతవరకు విద్యావ్యాపన కావించుచున్నాను. పన్నుల జాబితాలో నేయొక్కవిషయమునకు గాని మిషమైన పన్ను నెసంగుటకు నిరాకరించుట లేదు. ప్రభుత్వమునకు లోబడియుండుటకు నా కిష్టములేనందున నిట్లు గావించితిని. ప్రభుత్వమునుండి విడిపోయి దూరముగ నుండనెంచితిని. బానిసత్వము పెంపొందింప నంతవరకును, రక్తపాత మగు యుద్ధమునకు కారణభూతము కానంతవరకును ధన మెట్లు వెచ్చింపబడినను నేను లెక్కజేయను. నాణెముల తప్పేమియు



లేదు. కాని ప్రభుభక్తివలన గలుగు ఫలితములను వెల్లడి చేయ నెంచితిని.

ఎట్టి లాభమును ప్రభుత్వమునుండి పొందగలనో దానిని పొందుచు అవసరమయిన ప్రభుత్వమును నుపయోగించుకొనుచు, నేను ప్రభుత్వముతో యుద్ధమునకు గడంగుచున్నాను. ఇట్టి పరిస్థితులం దిటువంటి విషయము సాధారణముగ తటస్థించును.

ప్రభుత్వముపై సానుభూతి గలిగి నే నీయవలసిన పన్ను నింకొకరిచ్చిన వారు తాము స్వయముగ నేమి చేయచున్నారో దానినే మరల గావించుచున్నారు. ప్రభుత్వమునకు వలయు దానికంటె నధికముగ సిచ్చి వారు అధర్మము వృద్ధిజేయుచున్నారే గాని వేఱు గాదు. అట్లుగాక పన్ను చెల్లింపవలసిన వానిపై గల ప్రేమచే వాని సొత్తును నిలుపుట కట్లు గావించినవారు తమ ఆంతరంగిక భావములతో దేశక్షేమమున కెట్టి యభ్యంతరములు గలుగ జేయుచున్నదియు గ్రహింపజాలకున్నారు.

ఇదియే మదీయప్రస్తుతస్థితి. ఒక వ్యక్తి తాను చేయు పనులు మూర్ఖ మనియు అన్యవ్యక్తుల యభిప్రాయములకు భిన్నముగ నుండు ననియు నెంచి అత్యంతజాగరూకతతో మెలంగుట కష్టము. సమయముబట్టి తనకు దోచినవిధమున తానే దైవకార్యము గావించుట ధర్మము.

“ఏమి ! ఈ ప్రజల యభిప్రాయములు మంచివే; వా రజ్ఞానులు. ఎట్లు ప్రవర్తింపవలసినదియు తెలిసినవారు బాగుపడుదురు. వారి యిష్టమునకు వ్యతిరేకముగ గన్నడు నట్లు నీవేల ప్రవర్తింపవలయున”ని నెకొక్కప్పుడు దలంచు

చుందును. కాని మరల నీవిధముగ నాలోచించెదను. “వారు చేయునట్లు నే నేల చేయవలయును ? వారిని ప్రత్యేకభాధలకు నే నేల లోనగునట్లు చేయవలయునో కారణ మగ్రాహ్యము ” అనేకలక్షలమంది శాంతముగను, స్వలాభాపేక్ష లేకుండను శాసించినయాజ్ఞలను మార్పుదల చేయించుటకు నీకు గత్యంతర మేమియు లే నప్పుడు, నీ విట్టి యనంతమగు పశుశక్తి నెట్లైదుర్కొన జూచెదవని అప్పుడప్పుడు తర్కించుచుందును. నీవు మూర్ఖముగ శీతలమును, తుదబాధన, వాయువును, సముద్రతరంగములను నెదుర్కొనవు. ఇటువంటి అవసరవిషయము అనేకములకు తల యొగ్గుచుందువు. నీశిరము నగ్నిహోత్రమునం దుంచవు. కాని యిది సంపూర్ణముగ పశుశక్తికాదనియు, కొంతభాగము మనుష్యశక్తి గలదనియు, అనేకలక్షలకొలది గల జనముతో నాకు సంబంధము గలదనియు నే నెంత నమ్మెదనో, య తవరకును జనసామాన్యము దేవునకును, తనయంతరాత్మకును వెరచుట యసంభవము కాదని గ్రహింపగలము. కాని, మనఃపూర్వకముగ నాశిరమును అగ్నిలో నుంచినయెడల అగ్ని దేవునికిని, భగవంతునికిని మొఱలిడిన లాభములేదు. అప్పుడు నన్ను నేనే నిందించుకొనవలయును. కాని ప్రస్తుతము మానవులుండు స్థితితో సంతృప్తి జెంది నేను దలంచురీతిని వారు మెలంగకపోయినను వారిని మానవులుగనే చూడవలె నని తలంచినచో నిజమగు మహమ్మదీయునివలె నేనును సర్వవస్తువులున్న స్థితికి సంతృప్తి జెంది అదియే భగవంతునియిచ్చ యని చెప్పవలయును. దీనికి పశుశక్తి కించుకభేదము గలదు. దీని నెదుర్కొనిన కొంత ఫలితము గల్గును. కాని గానవిశారదు డగు ఆర్ ప్యూన్ వలె

పర్వతములను, చెట్లను, మృగములను నెదుర్కొని వాని సహజస్వభావము మార్పుదల జేయ సాహసింపను.

ఏ మానవునితో గాని దేశముతోగాని కయ్యము పెట్టుకొనవలెనని నాయభిలాష గాదు. వస్తువులందరినూ తృప్తి మగు లక్షణభేదములు గలవని చూపి కాలయాపనచేయుటకు గాని నా సమీపస్థులకంటె నే నెక్కువ తెలివి గలవాడనని చెప్పుట కాని నా కోర్కె గాదు. దేశములోని శాసనముల కనుగుణ్యముగ ప్రవర్తించుట కొక మిషన్ నే నెప్పుడును వెదకఁచుచును. నే నట్టివానికి బద్ధుడనై యున్నాను. కాని యీ విషయమున నన్ను గూర్చి నాకే యనుమానము గల్గుచుండును. ప్రతి సంవత్సరము పన్నులు వసూలు చేయువాడు నా దగ్గరకు వచ్చినపుడు ప్రభుత్వము వారి చర్యలను, జనుల యుద్దేశములను బరీక్షించుచు యేదియో యొక మిషన్ నీ శాసనము సత్క్రమించుచుండును.

ఇట్టిపని యింకముందు జరుగకుండ ప్రభుత్వమువారు చేయగలుగుదురని నమ్ముచున్నాను. స్థూలబుద్ధితో మన ప్రభుత్వమును గమనించిన నెన్నిలోపము లున్నను మంచి దనియే తోచును. శాసనములును న్యాయస్థానములును గౌరవింపదగినవిగను, అనేకమంది యిదివర కీ అమెరికను ప్రభుత్వమును పొగడినపొగడ్తలు ప్రశంసాపాత్రము లయినవనియు దోచును. కాని సూక్ష్మదృష్టితో నవలోకించిన నే నిదివరకు చెప్పిన రీతిని గన్పించును. అంతకంటె నత్యుత్తమముగు పథమునుండి వీక్షించిన నది (ప్రభుత్వము) చూడదగిన దనియు దానివిషయ మాలోచింపదగిన దనియు నెవరు చెప్పగలరు ?

ఎట్లున్నను ప్రభుత్వముతో నా కెట్టి సంబంధమును లేదు. అందుచే దానినిగూర్చి నేను విశేషముగ నాలోచింపను. ఈ ప్రపంచములో నేప్రభుత్వము క్రిందను నే నెన్నో నాళ్లు జీవింపను. అసలెప్పుడును ప్రపంచమందుండని దానిని ఉన్నట్లుగా మనోవాక్కాయకర్మలందు స్వేచ్ఛ ననుభవించు మానవుడు భావింపకున్నచో దూరాలోచన లేని ప్రభువులుగాని సంస్కర్తలుగాని అతనికి విఘ్నములు గలిగింపజాలరు.

ఇతరులనేకులు నాతో నేకీభవింపరని నాకు దెలియును. కాని యీ విషయమును గాని తదితరయుక్తవిషయములను గాని చర్చించుటయందు తమ జీవితము ధారవోసిన వారు నన్ను సంతృప్తిపరచలేరు.

ఒక సంఘమునకు కృషి నలుపుచున్న రాజకీయవేత్త లెవరును దాని నిజస్వరూపమును సంపూర్ణముగ గ్రహించి యుండలేదు. సంఘకదలికనుగూర్చి మాటాడెదరు. కాని అది లేకున్న విశ్రమస్థానము వారికిలేదు. వారిజ్ఞానసంపత్తిచే కొంత యనుభవమును, కొన్ని పద్ధతులను గనిపెట్టియుండ వచ్చును. అందులకు వారు వందనీయులు. వారిజ్ఞానోపయోగమును వారిహృదయనిర్మలత్వమును కొన్ని హద్దులమధ్య నిమిడియున్నవి. ప్రపంచమందు తాత్కాలికజ్ఞానము నిష్ప్రయోజనమనువిషయము వారికి తెలియదు. పాశ్చాత్యప్రభుత్వము యొక్క యంతర్భాగముల గ్రహింపజాలరు. అందుచే దానిని గురించి సరిగా మాటలాడలేదు. ప్రస్తుతప్రభుత్వనిర్మాణమున ముఖ్యమగు సంస్కరణములను చేయదలంచుకొనిన శాసనకర్తల కితనిమాట లర్థరహితములుగ గన్పట్టును.

కాని ఆలోచనాపరులకును శాశ్వతస్థాపనకునై శాసనముల  
 గావించువారికిని ఆతడు తనముఖ్యవిషయమును క్రీగంటనైన  
 చూచియుండునట్లు దోచును. నేనెరింగిన కొందరియూహల  
 తో పోల్చిన నాతనిహృదయము విశాలమైనదనియే యని  
 తెలియును. ఉద్యోగములలో మునిగి తేలు సంస్కర్తలయొ  
 క్కయు రాజకీయవేత్తలయొక్కయు తెలివివాగ్ధోరణులతో  
 పోల్చిన నాతనిపల్కులు జ్ఞానయుక్తము లనియు, విలువగల  
 వనియు దోచును. అందునకు దేవున కెంతయు కృతజ్ఞులము.  
 భగవంతు డందరికంటె నెక్కువశక్తివంతుడు. కల్పనాశక్తి  
 గలవాడు. అనుభవైకవేద్యుడు న్యాయవాదియొక్క సత్య  
 మెన్నటికిని సత్య మనబడదు. అది అనుగుణ్యత యనంబడు.  
 కానున్న తాత్కాలికమగు ననుగుణ్యత యగును. సత్య మె  
 ప్పుడును దేవునియందే లీనమగును. కాన చెడ్డపనులచేయుట  
 యందు గల న్యాయాన్యాయముల వెలిబుచ్చుటతో నాకు  
 నిమిత్తములేదు. అట్టివారిని ప్రభుత్వము సమర్థించువారని  
 చెప్పుట మంచిది. సమర్థించక నతడు చేయున దేమియులేదు.  
 ఆత డొకనియనుచుడు కాడు. “ఆరంభమున రాష్ట్రీయ  
 ప్రభుత్వములన్నియు చేరి యెట్టి పద్ధతులపై కూడెనో అట్టి  
 పద్ధతులతో మార్పుదల చేయుటకు నేను యత్నించియుండ  
 లేదు. ఇక ముందును ప్రయత్నింపను. ఏ ప్రయత్నము నిది  
 వఱకు నెదుర్కొనలేదు. ఇకముం దెదుర్కొన జూడ న”ని  
 యాతడనును. బానిసవర్తకసందర్భమున ప్రభుత్వమున కున్న  
 యధికారమును చూచి మొట్టమొదటిభాగములో నదియొక  
 భాగము కావున దాని నట్లుండనిండని చెప్పును. ఆతని కెట్టి  
 ప్రత్యేకసామర్థ్య మున్నను, ఒక విషయమున కున్న రాజ

కీయబాంధవ్యమును దొలగింపజాలక బుద్ధిచాకచక్యతచేదాని నిర్ణయింపలేకున్నాడు. క్రస్తుత మమెరికాదేశమున బానిసవర్తకము విషయమై చూపవలసిన బుద్ధిచాకచక్యతయే, తన స్వకీయాభిప్రాయమునే వెలిబుచ్చుచున్నానని చెప్పుచు నీక్రింది జవాబొసంగుచున్నాడు. దీనివలన నెట్టి నూతనసాంఘికధర్మము లవలంబింపబడినవో యూహింపుడు. ఆతడిట్లు చెప్పును— “బానిసవర్తకము వ్యాపించియున్న రాష్ట్రములలో ప్రభుత్వమువారు తమకుతామే యోచించు కొని, యందలి యంతర్భాగములగు సంఘములకును మానుషత్వము, వ్యాయము, దైవములకును సమాధానముగను పరిపాలనము నడుపుకొనవలెను. వేతాకనోట మానవులకుండు పరస్పరభావములవలన జన్మించిన సంబంధములకు దానితో నేమియు పనిలేదు. అట్టివాని నే నిదివరకెన్నడును ప్రోత్సహించి యుండలేదు. ఇంకముందు ప్రోత్సహింపను.

సత్యమునకు గల శుభ్రతరమగు జన్మస్థానము నెఱుంగనివారు దానియొక్క అంతును కనిపెట్టజాలక వారున్నచోటనే నిలుచుండి మతమునకును ప్రభుత్వమునకును విధేయులై, మర్యాదతోను నమ్రతతోను ప్రవర్తించుచుందురు. అక్కడక్కడ స్వల్పమాత్రపు సూచనలు గాంచువారు మరొకసారి నడుములు బిగించి, దానియంతును గనుగొనుటకై యాత్రను కొనసాగించెదరు.

ఈ అమెరికాలో శాసనములను నిర్మించుటయందు తెలివి గలవాడెవ్వడు యంతవరకు రాలేదు. ప్రపంచచరిత్రమునందే యట్టివారరుదు. వక్తలును రాజకీయవేత్తలును వేనకువేలు గలరు. విశేషముగ తర్కింపబడుచున్న

సమస్యలను పరిష్కరించు సామర్థ్యము గల వక్త యింకను మాట్లాడుటకు నోరు తెరవలేదు. దేశమునకు స్వాతంత్ర్య వాణిజ్యమువలనను, స్వేచ్ఛవలనను, సంఘీభావమువలనను, న్యాయపరిష్కారము వలన గల్గు లాభములను మన శాసన కర్తలు గుర్తెఱుంగరు. పన్నులను విధించుట, ఆర్థిక శాస్త్రము వర్తకము, వస్తు నిర్మాణము, వ్యవసాయము మొదలగు నల్ప సమస్యలను పరిష్కరించుటకును తగు శక్తి వారికి లేదు. మనలను నడుపుటకై జనులయొక్క యనుభవము చేతను, వారి విన్నపములచేతను మార్పుదల చెందని శాసన కర్తయొక్క వాక్చాతుర్యమువైననే మనము శాసనసభయం దాధారపడి యుండినయెడల ప్రపంచమందలి దేశములలో బ్రస్తుత మమెరికావా రాక్రమించుకొనియున్న స్థానము చాలకాలముండజాలదు. నూతన సువార్త వ్రాయబడి 1810 సంవత్సరములైనవి. కాని శాసననిర్మాణ శాస్త్రమునం దభినివేశము గలిగి దాని ననుకరణమం దుంచిన శాసనకర్త యేడి ?

నాకంటె విశేషముల నెఱింగి యుత్తమమార్గమున నడచువారికిని, అనేక విషయములలో నంత బాగుగ ప్రవేశము లేనివారికిని నేను విధేయుడనై యుందును. ప్రభుత్వము యొక్క యధికారము నేను శిరసా వహించునంతవరకైనను అది నిర్మలత్వముతో గూడినదిగాదు. అది న్యాయముగ నుండ వలె నన్న పాలితులయొక్క యనుమతిప్రకారము నడువ వలయును. దానికి నేను మనఃపూర్వకముగ నిచ్చినదానివైన తప్ప నావైనను నా యాస్తివైనను దానికే యధికారమును లేదు. నిరంకుశ ప్రభుత్వమునుండి మితి గల యధికారము



చెలాయించు ప్రభుత్వమునకును, అట్టి ప్రభుత్వమునుండి ప్రజాస్వామిక ప్రభుత్వమునకును మారుటచే వ్యక్తిజీవితమున కెంత గౌరవ మొసంగగలదో కనిపెట్టవచ్చును. వ్యక్తియే సామాజ్యమునకు బునాదియని చీనాదేశపు వేదాంతి చెప్పి యున్నాడు. మనము గ్రహించిన ప్రజాస్వామిక రాజ్యమేనా ప్రభుత్వముయొక్క కట్టకడకటి యవతారము? మానవుని హక్కుల నిర్ణయించి యికముం దడుగు వేయుటకు వీలు లేదా? ప్రభుత్వమునకు గల్గు యధికారము వ్యక్తులద్వారా సంప్రప్తించును అట్టితటి దాని నెఱిగి వ్యక్తిస్వాతంత్ర్య మభిలషించు యొక యున్నతమయిన మహాశక్తిగ పరిగణింప వలయును. వేర్వేరువ్యక్తుల నట్లు గమనించి ప్రవర్తించుచో ప్రభుత్వము కూడ జ్ఞానవంతమై స్వేచ్ఛాభావములతో దన రాదుచుండునట్లు గోచరమగును. తగినరీతిని వారిని సన్మానించిననేగాని ప్రభుత్వము తన ధర్మమును నెరవేర్చినది కాజాలదు. అందరకును న్యాయము గావించుచు, నాయావ్యక్తుల నిరుగుపొరుగువారివలె మర్యాదతో జూచుచు, తమ తమ ధర్మముల నిర్వర్తించుకొనుచు దానిజోలికి పోక, దానిచే తాకబడక దూరదూరముగ నుండువారు కొందరుండినను తన భావములకు భిన్నముగ నుండువారని యెంచనటువంటి ప్రభుత్వము నొకదాని నూహించుటతో గుతూహలుడనగుచున్నాను. ఇట్టిఫలముల నిచ్చు ప్రభుత్వము వాటిని పండగ నే రాలి పోనిచ్చిననే నిదివఱకెన్నడు చూడకపోయినను నామదిలో నున్నట్టియు తనకంటె నున్నతమగు ప్రభుత్వమునకు మార్గము సిద్ధపరచిన దగును.